

Ndi Kọlọsị

¹ Pọl, onye e mere onyeozị Kraịst Jisọs, site n'ọchịchọ Chineke, ya na nwanna anyị Timoti,

² Na-edegara ndị Kraịst nọ na Kọlọsị, bụ ụmụna ndị dị nsọ na ndị kwesiri ntụkwasi obi.

Ka amara na udo nke sitere na Chineke Nna anyị dịrị unu.

Ekele na ekpere

³ Mgbe ọbụla anyị na-ekpere unu ekpere anyị na-ekele Chineke onye bụ Nna Onyenwe anyị Jisọs Kraịst ekele. ⁴ N'ihị na anyị anụla ihe banyere okwukwe unu n'ime Kraịst Jisọs, na otu unu si hụ ndị nsọ niile n'anya. ⁵ Okwukwe na ihunanya nke na-esite n'olileanya nke a kwadobere unu n'eluigwe, nke unu nūrụla n'okwu nke eziokwu ahụ, bụ ozioma, ⁶ nke bjaruterela unu. N'ezie, dị ka o si dị n'ụwa niile, ọ na-amị mkpụrụ na-etokwa, dị ka o si eme n'etiti unu, site n'ubochi unu nūrụ ma ghotakwa amara nke Chineke n'eziokwu. ⁷ Dị ka unu siri mụta n'aka Epafras, onye anyị hūrụ n'anya na onye anyị na ya na-ejekọ ozi. Ọ bụ onye kwesiri ntụkwasi obi n'ijere Kraịst ozi n'aha unu. ⁸ O meela ka anyị mara ụdị ihunanya unu nwere n'ime Mmụọ.

⁹ N'ihị nke a, site n'ubochi anyị nūrụ ihe banyere ya, anyị esepughị aka ikpere unu

ekpere. Anyị na-ariọ ka unu juputa n'amamihe nke uche ya, n'ime nghota ma amamihe nke mmụọ niile. ¹⁰ Ka unu si otu a bie ndu di ka Onyenwe anyi chorọ. Ka unu burukwa ndi na-eme ihe oma mgbe niile, ndi na-eme ihe na-atọ ya uto n'uzo obula, na ndi na-eto eto n'ihe banyere ima Chineke mgbe niile. ¹¹ Ebe a na-eme ka unu di ike n'ime ike niile, di ka ike nke ebube ya si di. Ka unu nwee ndidi na ogologo ntachiobi, ¹² na-enyenu Nna ekele site n'onu, onye mere ka anyi kwesi iketa oke n'ihe nketa nke ndi nsọ n'ime alaeze nke ihè. ¹³ N'ihina na o naputara anyi site n'ike nke ochichiri, bia kpofee anyi n'alaeze nke Okpara ya o huru n'anya. ¹⁴ Onye anyi si n'ime ya nwee nzoputa, nke bu mgbaghara mmehie niile.

Onye Kraist bu, na ihe o mere

¹⁵ O bu nno onyinyo Chineke onye anyi na-apughị ihu anya, burukwa onye mbu a muru n'ihe niile e kere eke. ¹⁶ N'ihina na n'ime ya ka e ji kee ihe niile di n'uwa na nke di n'eluigwe, na ndi anyi puru ihu anya na ndi anyi na-apughị ihu anya, ma ocheeze niile, ike niile, ichi isi niile na ike ochichị niile. E kere ihe niile site n'aka ya nakwa n'ihina ya. ¹⁷ Ya onwe ya no tupu ekee ihe niile, o bukwa n'ime ya ka ejikotara ihe niile n'otu. ¹⁸ O bu ya bu isi nke anu ahụ ahụ bu chọchị. O bu ya bu mmalite, onye mbu a muru n'etiti ndi niile ga-esi n'onwu bilie. Nke a mere ka o buru onyeisi mbu n'ime ihe niile. ¹⁹ N'ihina na o bu n'ime ya ka o masiri ozuzu oke ya ibi. ²⁰ O bu site na ya ka o ji mee ka ihe niile

bịaghachikwute ya. E mere ka udo dịrị n'etiti ya na ihe niile, maọbụ ihe dị n'ụwa, maọbụ nke dị na n'eluigwe site na ọbara ọ wụsiri n'elu obe.

²¹ Unu onwe unu bụ ndị e mere ndị mba ọzọ site n'ebe Chineke nọ, na ndị iro n'uche unu n'ihị ajọ omume niile unu. ²² Ma ugbu a, o kpezierela unu site na-anụ ahụ Kraịst, sitekwa n'ọnwu ya, iji chee unu n'ihu ya dika ndị dị nsọ, na ndị na-enweghị ịta ụta, na ihe ebubo ọbụla megide ha. ²³ Ma ọ bụrụ na unu anọgide n'okwukwe unu, bụrụ ndị gbara mgborogwu, ndị guzosiri ike, ndị na-ewezugaghị onwe ha site n'olileanya ahụ dịrị unu n'ozio ma ahụ. Nke a bụ ozioma ahụ unu n'uru, nke ekwusakwara nye ihe niile e kere eke n'okpuru eluigwe, nke e mere mụ onwe m bụ Pọl, onyeozizi ya.

Ọrụ Pọl na-arụ n'ime chọọchị

²⁴ Ugbu a, ana m anurị ọnu n'ihị ahụhụ ndị a nke m na-ahụ n'ihị unu, ana m emezu ihe fọdurụ n'ahụhụ ahụ Kraịst tara n'ihị anụ ahụ ya bụ chọọchị. ²⁵ Emeela ka m bụrụ onyeozizi chọọchị ya site n'ikike Chineke nyere m, ikwusara unu okwu Chineke n'ozuzu oke ya. ²⁶ Nke bụ ihe omimi ahụ, nke e zoro ezo site n'oge ahụ nakwa ọgbọ niile ndị a gara aga, ma ugbu a e mekwara ka ọ pụta ihè nye ndị nsọ Chineke. ²⁷ Ọ bụ ha ka Chineke họtara ime ka amata akụ nke ebube nke ihe omimi a n'etiti ndị mba ọzọ, nke bụ Kraịst n'ime unu, onye bụ olileanya nke ebube ahụ.

²⁸ Ọ bụ ya ka anyị na-ekwusa, na-adụ onye ọbụla ọdụ, na-akuzikwara onye ọbụla ihe site

n'amamihe niile. N'ihì na anyị chọrọ iche mmadụ niile ọbụla n'ihu ya dị ka ndị zuruoke n'ime Kraịst. ²⁹ N'ihì nke a ka m na-adọgbu onwe m n'ọrụ, dị ka ike ya dị ukwuu nke na-arụ ọrụ si dị m n'ime.

2

¹ Ọ bụ ọchịchọ m ka unu ghọta otu m si na-agbasi mgba ike nke ukwuu n'ihì unu, na n'ihì ndị nọ n'obodo Laodisia, na ndị niile na-enwebeghị ike ihu m ihu na ihu. ² Ebumnobi m bụ ka a gbaa ha ume, jikoọkwa ha n'otu n'ihunanya, ka ha nweta ụba niile nke nghọta zuruoke na amamihe nke ihe omimi Chineke ahụ bụ Kraịst n'onwe ya. ³ Ọ bụkwa n'ime ya ka ụlọakụ ihe zoro ezo niile nke amamihe na ihe ọmụma dị. ⁴ Ana m ekwu nke a ka onye ọbụla ghara iji ire ụtọ duhie unu ụzọ. ⁵ Ọ bụ ezie na anọghị m n'etiti unu n'anụ ahụ, ma anọ m n'etiti unu n'ime mmụọ. Ana m anụrị ọñụ ihu mkpebi unu na iguzosi ike n'okwukwe unu n'ime Kraịst.

Ndu juru afọ dị n'ime Kraịst

⁶ Ya mere, dị ka unu si nabata Kraịst Jisọs Onyenwe anyị, na-ebinụ ndu unu n'ime ya. ⁷ Burunụ ndị mgborogwu ha mibanyere n'ime ya, ndị a na-ewuli elu n'ime ya, ndị dị ike n'ime okwukwe, dị ka e si kuziere unu, ndị juputara na-inye ekele.

⁸ Lezienụ anya ka onye ọbụla ghara iji ozizi na amamihe efu niile nke na-achị ụwa, na aghughọ duhie unu n'okwukwe. Okwu amamihe ahụ nke ihe ozizi ya na ọsịsa ya niile dabeere na mmụọ

nke ụwa na ntuputa mmadu kama idabere n'ihe Kraist kwuru.

⁹ N'ihia na n'ime Kraist ka izuoke niile nke Chineke bi n'udidi mmadu. ¹⁰ Ya mere, unu nwere ihe niile n'ime ya, onye bu isi ndi niile na-achi achị, onye bukwa isi n'ebe ike na ichi isi niile di. ¹¹ N'ime ya, e biri unu ugwu nke ejighi aka bie, site n'iwepu odidi anu ahụ n'obibi ugwu nke Kraist biri. ¹² Mgbe e likotara unu na ya na baptizim, e sitere n'onwu kpolite unu na ya site n'okwukwe ahụ di n'ike Chineke onye sitere n'onwu kpolite ya.

¹³ Mgbe unu bu ndi nwuru anwu n'ime mmehie unu, na n'ime ebighi ugwu nke anu ahụ mmehie unu, Chineke mere ka unu soro Kraist diri ndu ozo. O gbaghara anyi mmehie anyi niile, ¹⁴ kagbuo iwu niile e dere ede, ya na usoro ya niile nke guzoro imegide anyi. O wezugara ha, kpoide ha n'obe. ¹⁵ Mgbe o napuru ike niile, na ichi isi niile, ngwa agha ha niile, o gbara ha oto n'ihu oha, igosi mmeri o meriri ha n'obe.

Inwere onwe puo n'iwu mmadu

¹⁶ N'ihia ya, unu ekwela ka onye obula kpee unu ikpe banyere ihe obula unu na-eri, maobu ihe unu na-anu, maobu ihe banyere ido ubochi nso, maobu ime mmemme onwa ohuru maobu mmemme ubochi izuike. ¹⁷ Ihe ndi a niile bu onyinyo nke ihe ga-abia n'odinihu ma nke putara ihe di n'ime Kraist. ¹⁸ Unu ekwela ka onye obula nke o na-amasi ife ndi mmuo ozi maobu ibi ndu umeala nke aghughu di n'ime ya, onye na-ekwu otutu okwu banyere ohu o huru,

si otu a na-afūli onwe ya elu n'efu n'ihī echiche nke onwe ya, maa unu ikpe ma napụ unu ihe nrite unu. ¹⁹ Onye na-adighi ejidesikwa onye bu isi aka ike, onye a na-esite n'aka ya na-eme ka ahụ niile, nke nkwonkwo ha na akwara ha niile na-ejikọta n'otu, too eto di ka Chineke si chọọ ka ha too.

Iso Kraist nwuọ na iso ya di ndu

²⁰ Ebe o bu na unu esorola Kraist nwuọ n'ebe ozizi na amamihe niile nke na-achị uwa nọ, gini mekwaranu unu ji ka na-ebi ndu di ka a ga-asị na unu bu nke uwa, gini mere unu ji na-edo onwe unu n'okpuru iwu ya di iche? ²¹ "Ejidela nke a aka, edetula nke a ire, ebitukwala nke a aka"? ²² Iwu ndi a niile na-ekwu banyere ihe ndi ga-ala n'iyi mgbe a na-etinye ha n'oru, ha sitere n'iwu na ozizi nke mmadu. ²³ N'ezie, iwu ndi a yiri ihe e ji amamihe guzobe, n'ihī uzọ o si akwali mmuọ mmadu n'ife ofufe di ka o choro, na iweda onwe n'ala, na ita anu ahụ ahụ. Ma ha abaghi uru o bu la iji ha gbochie aguu ojoọ nke anu ahụ.

3

Ibi ndu ohu site n'ike Kraist

¹ Ya mere, ebe e mere ka unu buru ndi so Kraist bilie n'onwu, tukwasinu obi unu n'ihe di n'eluigwe ebe Kraist nọ n'akuku aka nri Chineke. ² Ka echiche gbasara eluigwe ju unu obi. Unu atufukwala oge ichegbu onwe unu banyere ihe di n'uwa. ³ N'ihī na unu anwuola. E zokwara ndu unu n'ime Chineke site na Kraist.

⁴ Mgbe Kraịst onye bụ ndụ unu ga-apụta ihe, unu ga-esokwa ya pụta ihè n'ebube ya.

⁵ Meenụ ka ọchịchọ ọjọọ niile nke ụwa dị n'ime unu buru ihe nwuru anwu. Unu etinyekwala aka n'ikwa iko, adighi ọcha, ọchịchọ ọjọọ, agụ ume ihe ọjọọ, na anya ukwu (nke bukwa ikpere arusi). ⁶ Ọ bukwa n'ih ihe ndi a ka onuma Chineke na-abiakwasị ndi ahụ na-enupu isi. ⁷ Ihe ndi a bu ihe unu na-eme n'oge gara aga mgbe unu na-adi ndu n'ime ha. ⁸ Ma ugbu a bu oge iwezuga ihe ndi a niile na ndu unu: iwe, na onuma, na obi ọjọọ, na nkwulu niile, ya na okwu ihere niile na-esi unu n'onu na-aputa. ⁹ Unu agwala ibe unu okwu ụgha, n'ih i na unu eyipula mmadu ochie ahụ na-eme ụdi omume a. ¹⁰ Ugbu a, unu eyikwasila ndu ọhuru ahụ, nke e ji amamihe na-eme ka ọ di ọhuru n'oyiyi nke onye kere ya. ¹¹ Nkewa ọbula adighi n'ime ndu a. Ọ dighi mkpa maobu onye Juu maobu onye mba ozo, maobu onye e biri ugwu, maobu onye a na-ebighi ugwu. Ọ dikwaghị mkpa maobu onye na-asu asusu ozo, ma ọ bu onye ime ọhia, maobu onye Sitia, maobu ohu, ma ọ bukwanu onye nwe onwe ya. Ihe di mkpa bu na Kraịst bu ihe niile, norokwa n'ime ihe niile.

Iputa ihe nke ndu ọhuru ahụ

¹² Ya mere, di ka ndi Chineke hoputara, ndi di nsọ na ndi ọ huru n'anya, yikwasinu onwe unu obi omiiko, na obi ebere, na obi di umeala, na idi nwayoo, na ntachiobi. ¹³ Na-anagidenu ibe unu, gbagharakwa mmejo ọbula ibe unu na-emejo unu. Gbagharanu di ka Onyenwe anyi si

gbaghara unu. ¹⁴ Nke kachasi nke, kwerenu ka ihunanya na-achi achi na ndu unu, n'ihi na o bu nke a na-ejikota ihe niile n'otu.

¹⁵ Ka udo Kraist na-achi achi n'ime obi unu, ebe unu bu akuku nke otu anu ahụ ahụ, a kporo unu ka unu nodu n'udo. Mgbe niile, noonu na-ekele. ¹⁶ Ka okwu nke Kraist biri n'ime unu n'uju ya. Werenu amamihe niile na-akuzirita ibe unu ihe, ma na-adurita kwa ibe unu odu. Werekwanu abu oma na abu nke ime mmuo buoro Chineke abu ekele n'obi unu. ¹⁷ Ka ihe niile unu na-eme, n'okwu maobu n'omume buru nke e mere na nke e kwuru site n'aha Onyenwe anyi Jisos, na-enyekwanu Chineke Nna ekele site na ya.

Okwu diri ezinaulo ndi nke Kraist

¹⁸ Ndi bu nwunye, doonu onwe unu n'okpuru di unu, di ka o kwesiri ime n'ime Onyenwe anyi.

¹⁹ Unu ndi bu di, hunu nwunye unu n'anya, unu ejikwala obi ilu na-emeso ha omume.

²⁰ Umuntakiri, ruberenu nne na nna unu isi n'ihe niile, n'ihi na nke a na-amasi Onyenwe anyi.

²¹ Unu bu nna, unu emela ihe ga-akpasu umu unu iwe, ka ha ghara ida mba n'obi.

²² Ndi bu ohu, na-eruberenu ndi bu nna unu ukwu n'anu ahụ isi n'ihe niile, na-emenu nke a, o bughị naani mgbe ha no na-ele unu anya, maobu mgbe unu choro inata ihuoma, kama werenu obi unu niile, na itu egwu Onyenwe anyi rubere ha isi. ²³ Ihe obula unu na-eme, werenu obi unu niile mee ya. Ka o di ka o bu Onyenwe

anyị ka unu na-arurū ya, ọ bughị dị ka unu na-arurū ya mmadū. ²⁴ Chetanū nke ọma na unu nwere ụgwọ ọrụ nke Onyenwe anyị kwadobere inye unu, ndị ya. N'ihì na ọ bụ Onyenwe anyị Kraịst ka unu na-ejere ozi. ²⁵ Onye ọbụla na-eme ihe ọjọọ ga-anata ụgwọ ọrụ n'ihì ihe ọjọọ niile o mere. N'ihì na ile mmadū anya n'ihu adighi ya.

4

¹ Unu ndị nwe odibo, jirinū ikwuba aka ọtọ na ikpe ziri ezi na-emeso ndị ohu unu omume, ebe unu maara na unu onwé unu nwere onyenwe unu n'eluigwe.

Ndumọdụ ndị fọduru

² Na-anogidenū n'ekpere, nookwanū na nche na-enyekwanū ekele. ³ Na-echetakwanū anyị n'ekpere, ka Chineke meghere anyị ụzọ ikwusa ozioma, ka anyị nwee ike kwusaa ihe omimi Kraịst, nke m ji maka ya nọrọ n'ụlọ mkporọ, ⁴ ka m nwee ike kwuo ya ka o doo anya otu m kwesiri. ⁵ Unu were amamihe na-achikọta onwe unu n'ebe ndị nọ n'ezi nọ, jizienū ohere ọbụla unu nwere nke ọma. ⁶ Ka okwu unu na-ekwu buru nke juputara n'amara na-atọ ụtọ, ka unu mụtakwa otu e si enye mmadū ọsịsa dị mma.

Ekele ikpeazu

⁷ Taikikọs, ezi nwanna anyị, onye kwesikwara ntukwasị obi, onye anyị na ya na-ejekọ ozi n'ọrụ Onyenwe anyị, ga-akọrọ unu ihe niile banyere m. ⁸ Ana m ezitere unu ya, ka unu mara ihe banyere ọnọdụ anyị nakwa ka ọ gbaa obi unu ume. ⁹ Ezi

nwanna anyị nwoke bụ Onisimọs, onye kwesiri ntụkwasi obi, onye bụkwa otu n'ime unu, so ya na-abịa. Ha ga-agwa unu ihe niile na-eme n'ebe a.

¹⁰ Arịstakọs, onye mụ na ya nọ n'ụlọ mkpọrọ, na-ekele unu. Mak nwanne Banabas na-ekelekwara unu. (Onye unu natara ihe ntuziaka banyere ya, ọ bụrụ na ọ bjarute n'ebe unu nọ, unu nabata ya nke ọma.)

¹¹ Jisọs, onye a na-akpọkwa Jostus, na-ekelekwara unu. Ọ bụ naanị ndị a bụ ndị Juu* mụ na ha na-arụkọ ọrụ alaeze Chineke n'ebe a. Ha na-eme nnoọ nke ọma, na-enye m obi uto.

¹² Epafras, odibo Kraịst Jisọs na onye bụkwa otu onye n'ime ọgbakọ unu na-ekele unu. Oge niile ka ọ na-ekpe ekpere n'ihi unu, na-arịọ ka unu guzosie ike bụrụ ndị tozuru etozu na ndị kwesiri ike n'ọchịchọ niile nke Chineke. ¹³ Ana m agbara ya akaebe na ọ rụsiri ọrụ ike n'ihi unu na n'ihi ndị Laodisia na ndị Hierapolis.

¹⁴ Ezi enyi anyị Luk, onye dibia ukwu anyị na Dimas na-ekele unu.

¹⁵ Keleerenụ m ụmụnna anyị bi na Laodisia na nwanna anyị Nimfas na chọọchị na-ezukọ n'ụlọ ya.

¹⁶ Mgbe unu gụchara akwụkwọ a, hụnụ na a gụkwara ya na nzukọ dị na Laodisia. Gụọkwany n'otu mgbe ahụ akwụkwọ nke si na Laodisia bịa.

* **4:11** 4:11 Ha bụ ndị Juu site n'obibi ugwu.

17 Gwanụ Akipos ka ọ kpachapụ anya rụchaa ọrụ Onyenwe anyị nyere ya ịrụ.

18 Eji m aka m dee ekele nke a mụ onwe m bụ Pọl. Unu echefula na m nọ n'agbụ. Ka amara dīnyere unu.

**Biblica® Baiḅḅuḅ Nṣo n'Igbo Ndị Ugbu a nke
dịrị onye ọbụla igu**
The Holy Bible in the Igbo language of Nigeria:
**Biblica® Baiḅḅuḅ Nṣo n'Igbo Ndị Ugbu a nke dịrị
onye ọbụla igu**

copyright © 2020 Biblica, Inc.

Language: Igbo

Contributor: Biblica, Inc.

This work is made available under the Creative Commons Attribution-ShareAlike 4.0 International License (CC BY-SA). To view a copy of this license, visit <http://creativecommons.org/licenses/by-sa/4.0> or send a letter to Creative Commons, PO Box 1866, Mountain View, CA 94042, USA.

Biblica® is a trademark registered by Biblica, Inc., and use of the Biblica® trademark requires the written permission of Biblica, Inc. Under the terms of the CC BY-SA license, you may copy and redistribute this unmodified work as long as you keep the Biblica® trademark intact. If you modify a copy or translate this work, thereby creating a derivative work, you must remove the Biblica® trademark. On the derivative work, you must indicate what changes you have made and attribute the work as follows: “The original work by Biblica, Inc. is available for free at www.biblica.com and open.bible.”

Notice of copyright must appear on the title or copyright page of the work as follows:

Biblica® Baiḅḅuḅ Nṣo n'Igbo Ndị Ugbu a nke dịrị onye ọbụla igu

Ndị Biblica, Inc. degharịrị ya n'afọ © 1980, 1988, 2019, 2020

Biblica® Open Igbo Contemporary Bible™

Copyright © 1980, 1988, 2019, 2020 by Biblica, Inc.

“Biblica” bụ akara e ji mara ụlọ ọrụ a, nke edebanyere dika iwu si kwado n'ụlọ ọrụ dị n'obodo United States, ebe a na-enye akara a na ikike maka azụm ahịa ndị Biblica, Inc. Ọ bụ ha ka e nyere ikike idenye ya.

“Biblica” is a trademark registered in the United States Patent and Trademark Office by Biblica, Inc. Used with permission.

You must also make your derivative work available under the same license (CC BY-SA).

If you would like to notify Biblica, Inc. regarding your translation of this work, please contact us at <https://open.bible/contact-us>.

This translation is made available to you under the terms of the Creative Commons Attribution Share-Alike license 4.0.

You have permission to share and redistribute this Bible translation in any format and to make reasonable revisions and adaptations of this translation, provided that:

You include the above copyright and source information.

If you make any changes to the text, you must indicate that you did so in a way that makes it clear that the original licensor is not necessarily endorsing your changes.

If you redistribute this text, you must distribute your contributions under the same license as the original.

Pictures included with Scriptures and other documents on this site are licensed just for use with those Scriptures and documents. For other uses, please contact the respective copyright owners.

Note that in addition to the rules above, revising and adapting God's Word involves a great responsibility to be true to God's Word. See Revelation 22:18-19.

2023-04-12

PDF generated using Haiola and XeLaTeX on 21 Feb 2024 from source files dated 13 Apr 2023

e2303256-375f-5385-8ff3-d387f2bc9c78